



## एक नजर

सुपर 100 योजना से मिलेगी कोचिंग आवास एवं भोजन सुविधा

नर्मदापुरम, 6 मार्च, प्रदेश के मेधावी विद्यार्थियों को इंजीनियरिंग एवं मेडिकल जैसे प्रतिष्ठित क्षेत्रों में आगे बढ़ाने के उद्देश्य से संचालित सुपर-100 योजना अंतर्गत चयनित विद्यार्थियों को कक्षा 11वीं में प्रवेश दिलाकर उन्हें प्रतियोगी परीक्षाओं की विशेष तैयारी कराई जाती है। योजना के अंतर्गत चयनित विद्यार्थियों को शासकीय सुभाष उच्चतर माध्यमिक विद्यालय, शिवाजी नगर भोपाल तथा शासकीय मल्हार आश्रम उच्चतर माध्यमिक विद्यालय, इंदौर में प्रवेश प्रदान किया जाता है। इन संस्थानों में विद्यार्थियों को कक्षा 11वीं एवं 12वीं की नियमित पढ़ाई के साथ-साथ (इंजीनियरिंग) और (मेडिकल) जैसी राष्ट्रीय स्तर की प्रतियोगी परीक्षाओं की तैयारी के लिए दो वर्ष की निःशुल्क कोचिंग उपलब्ध कराई जाती है। इससे अतिरिक्त चयनित विद्यार्थियों के लिए संबंधित विद्यालयों के छात्रावास में आवास, भोजन, शिक्षण एवं कोचिंग की संपूर्ण व्यवस्था शासन द्वारा निःशुल्क उपलब्ध कराई जाती है।

# बर्लिन में पचमढ़ी को मिला ग्रीन डेस्टिनेशन ब्रॉन्ज सर्टिफिकेट

## देश का पहला हिल स्टेशन बना पचमढ़ी, जिसे मिला यह अंतरराष्ट्रीय गौरव

नर्मदापुरम, 6 मार्च, मुख्यमंत्री डॉ. मोहन यादव के विजनीय नेतृत्व और प्रदेश में रिसॉर्ट्सबल टूरिज्म को बढ़ावा देने के प्रयासों के फलस्वरूप मध्य प्रदेश के पर्यटन मानचित्र पर एक और स्वर्णिम अध्याय जुड़ गया है। जर्मनी के बर्लिन में आयोजित आईटीबी बर्लिन ट्रेवल मार्ट में प्रदेश के प्रसिद्ध हिल स्टेशन पचमढ़ी को प्रतिष्ठित ग्रीन डेस्टिनेशन ब्रॉन्ज सर्टिफिकेट से सम्मानित किया गया है। यह प्रमाण नीदरलैंड स्थित ग्रीन डेस्टिनेशन फाउंडेशन द्वारा प्रदान किया जाता है, जो ग्लोबल सस्टेनेबल टूरिज्म काउंसिल से मान्यता प्राप्त संस्था है।

पर्यटन, संस्कृति और धार्मिक न्यास एवं धर्मस्वयं राज्य मंत्री (स्वतंत्र प्रभार) धर्मेन्द्र भाव सिंह लोधी ने कहा कि मुख्यमंत्री डॉ. यादव के कुशल मार्गदर्शन में मध्य प्रदेश पर्यटन नित नई ऊँचाइयों को छू रहा है। पचमढ़ी को मिला यह ग्रीन डेस्टिनेशन ब्रॉन्ज सर्टिफिकेट इस बात का प्रमाण है कि



हम पर्यटन विकास के साथ-साथ पर्यावरण संरक्षण और स्थानीय संस्कृति को संभालने में भी अग्रणी हैं। यह उपलब्धि पचमढ़ी को वैश्विक स्तर पर एक सस्टेनेबल टूरिज्म डेस्टिनेशन के रूप में स्थापित करेगी, जिससे यहाँ अंतरराष्ट्रीय पर्यटकों की संख्या में वृद्धि होगी। ग्रीन डेस्टिनेशन अंतरराष्ट्रीय स्तर

का एक प्रतिष्ठित प्रमाण कार्यक्रम है, जो आर्थिक, पर्यावरणीय और सामाजिक-सांस्कृतिक स्थिरता के तीन मुख्य स्तंभों पर केंद्रित है। पचमढ़ी का चयन अंतरराष्ट्रीय मानकों पर आधारित एक अत्यंत जटिल और सूक्ष्म मूल्यांकन प्रक्रिया के बाद किया गया। इसके तहत डेस्टिनेशन मैनेजमेंट, प्रकृति एवं

परिदृश्य, पर्यावरण और जलवायु, संस्कृति एवं परंपरा, सामाजिक कल्याण और व्यापारिक संचार जैसे 6 प्रमुख विषयों के 75 कड़े मापदंडों पर पचमढ़ी का परीक्षण किया गया। मूल्यांकन में पचमढ़ी ने 10 में से 6.5 का स्कोर और 40ब का तस्ख अनुपालन स्तर हासिल किया।

## पचमढ़ी बनेगा अन्य राज्यों के लिए रोल मॉडल

प्रबंध संचालक टूरिज्म बोर्ड डॉ. इलैया राजा टी ने कहा कि यह सम्मान पचमढ़ी में विरासत संरक्षण, अपशिष्ट प्रबंधनऊर्जा और जलवायु संरक्षण के क्षेत्र में किए जा रहे उत्कृष्ट कार्यों की वैश्विक पहचान है। इस उपलब्धि के साथ ही अब पचमढ़ी देश के अन्य पहाड़ी पर्यटन स्थलों और इको-टूरिज्म साइट्स के लिए एक रॉलकेबल मॉडल (अनुकरणीय मॉडल) के रूप में उभरा है। यह मान्यता प्रदेश में रिसॉर्ट्सबल टूरिज्म को और अधिक सशक्त बनाएगी।

## पर्यटन बोर्ड के प्रयासों का परिणाम

मध्य प्रदेश टूरिज्म बोर्ड (स्खड्ड) द्वारा इस दिशा में निरंतर प्रयास किए जा रहे थे। इस परियोजना के तहत नवंबर 2025 में पचमढ़ी में दो दिवसीय कार्यशाला आयोजित की गई थी, जिसके बाद व्यापक फील्ड वर्क, डेटा कलेक्शन और दस्तावेजीकरण किया गया। फरवरी 2026 में अंतरराष्ट्रीय ऑडिट द्वारा ऑन-साइट ऑडिट के बाद इस उपलब्धि पर मुहर लगी।

## सरस्वती शिशु मंदिर में कलेक्टर ने किया संवाद

माखननगर, 6 मार्च, ग्राम शिवपुर के सरस्वती शिशु मंदिर के दीक्षांत समारोह में कलेक्टर द्वारा विद्यार्थियों से संवाद किया गया है उनके द्वारा बच्चों से संवाद करते हुए कहा गया कि जीवन में आगे बढ़ने के लिये शिक्षा जरूरी है उन्होंने बताया कि सरस्वती शिशु मंदिर समाज एवं देश में ऐसी शिक्षा दे रहे हैं जो बच्चों को स्वावलंबी बनाने की प्रेरणा देते हैं उन्होंने शिवपुर में जन सहयोग संचालित सरस्वती शिशु मंदिर की प्रशंसा करते हुए कहा कि यह कार्य दूसरों को प्रेरणा देने वाला है उनके द्वारा विद्यालय परिसर में वृक्षारोपण भी किया गया इस अवसर पर ग्राम की सरपंच श्रीमती सरोज मीना विद्या भारती ग्राम भारती के जिला प्रमुख महेंद्र सिंह चौहान जी विद्यालय



संयोजक श्री भगवान सिंह मीणा श्री राजेंद्र मेहर जी श्री इन्द्र सिंह मीणा भगीरथ मीणा कृष्ण कुमार मीणा जी सहित बड़ी संख्या में ग्राम वासी उपस्थित रहे। कार्यक्रम में मीणा समाज सेवा संगठन के युवा जिला अध्यक्ष राजेश मीणा द्वारा मीणा भावना का चित्र उभार देकर स्वागत किया सभी सामाजिक वरिष्ठ युवा साथी

उपस्थित थे इस कार्यक्रम के समापन उपरांत सहभोज के लिए समाजसेवी विद्यालय के संयोजक भगवान सिंह मीणा के निवास पर सहभोज का कार्यक्रम रहा जिसमें आए हुए अतिथियों एवं विद्यालय परिवार ने भोजन किया कार्यक्रम का संचालन विद्या भारती भारत भारती बैतूल के पूर्व डॉक्टर संजेश मीणा ने किया।

## किसान आने पौने दाम पर बच रहे हैं अपनी उपज

हरदा, 6 मार्च जिले के किसानों के साथ छलावा कर रही है भाजपा सरकार तीन दिन से किसान पंजीयन केंद्र पर चक्कर लगा रहे हैं कर्मचारियों द्वारा पोर्टल नहीं चलने का हवाला दे कर किसानों को परेशान किया जा रहा पंजीयन की अंतिम तारीख 7 मार्च घोषित की गई है लेकिन हजारों किसान अभी पंजीयन से वंचित है सरकार को पंजीयन की अवधि 15 मार्च तक बढ़ाई जाए और समर्थन मूल्य पर गेहूँ, चने, सरसों की खरीदी तत्काल शुरू की जाए सरकार ने विधानसभा चुनाव में किसानों से गेहूँ 2700 रुपए प्रति क्विंटल खरीदने का वादा किया था लेकिन सरकार ने किसानों से छलावा किया जब राजस्थान, और हरियाणा में किसानों को समर्थन मूल्य खरीदी पर 150 रुपए प्रति क्विंटल बोनस दे रही है।

## श्रवण दिवस के तहत वृद्धजनों के कानों की जांच हुई

हरदा, 6 मार्च. कलेक्टर सिद्धार्थ जैन के निर्देश एवं सीएमएचओ डॉ एच.पी. सिंह के मार्गदर्शन में गुरूवार को स्थानीय वृद्धाश्रम में रहे रहे वृद्धजनों को श्रवण क्षमता की जांच की गई। इस दौरान नाक कान गला विशेषज्ञ डॉ. राजेश सतीजा ने वृद्धजनों की जांच की। जांच में चार बुजुर्गों को आगे की जांच के लिए जिला चिकित्सालय बुलाया गया है। दो बुजुर्गों की कान में छेद है, जिनके लिए चिकित्सकीय परामर्श दिया गया तथा सभी वृद्धजनों को कान की देखभाल की जानकारी भी दी गई। डीईआईएम आशीष साकले ने बताया कि शिविर के दौरान सामाजिक न्याय विभाग के प्रेमनारायण जाट एवं अशोक पोरवाल द्वारा वृद्धजनों के प्रमाण पत्र बनाने की कार्यवाही की गई। बुजुर्गों की जांच में नीरज मालवीय ऑडियोलॉजिस्ट डीईआईसी एवं भागवत सिंह राजपूत ने सहयोग प्रदान किया। उन्होंने बताया कि विश्व श्रवण दिवस के अवसर पर जनजागरूकता के लिए 6 मार्च को रैली का आयोजन किया जावेगा साथ ही जिला

## इयरफोन कान के दुश्मन, कान में दर्द, सीटी जैसी आवाज आए तो डॉक्टर को दिखाएं

हरदा, 6 मार्च विश्व श्रवण दिवस इस वर्ष 6 मार्च को मनाया जा रहा है। इस दिवस का उद्देश्य लोगों को सुनने की क्षमता के महत्व के बारे में जागरूक करना और कानों की देखभाल के प्रति सचेत करना है। मुख्य चिकित्सा एवं स्वास्थ्य अधिकारी डॉ. एच.पी. सिंह ने बताया कि यह पहल विश्व स्वास्थ्य संगठन द्वारा चलाई जाती है। इस दिन सुनने की जांच, जागरूकता कार्यक्रम और कार्यशाला आयोजित किए जाते हैं, ताकि लोग तेज आवाज, इयरफोन के अधिक उपयोग और संक्रमण से होने वाली श्रवण हानि से बच सकें। सुनने की शक्ति हमारे जीवन का महत्वपूर्ण हिस्सा है, इसलिए इसकी सुरक्षा के लिए सही जानकारी और सावधानी बेहद आवश्यक है। ध्यान रहे कि शुरूआती लक्षणों को नजरअंदाज न करें वरना यह अनदेखी बेहद घातक साबित हो सकती है। यानि कि इतनी देर न हो जाए कि बीमारी का इलाज संभव न हो सके। वर्तमान समय में सुनने की समस्या सबसे ज्यादा स्टूडेंट और युवा वर्ग है जो मोबाइल के साथ इयरफोन का अधिक उपयोग कर रहा है। यह आदत सुनने की शक्ति के लिए खतरा बन चुकी है, यह चिंता की बात यह है। इयरफोन के उपयोग के लिए विशेष सलाह नोडल अधिकारी डॉ राजेश सतीजा के अनुसार इयरफोन का उपयोग 60-60 नियम अपनाकर करें। यानि कि अधिकतम 60 प्रतिशत वॉल्यूम पर 60 मिनट से ज्यादा इयरफोन का उपयोग न करें। बीच-बीच में कानों को आराम देना आवश्यक है। साफ और व्यक्तिगत इयरफोन का ही प्रयोग करें तथा संक्रमण से बचें। चिकित्सालय हरदा में श्रवण जांच शिविर का आयोजन भी किया जावेगा।

## धर्म और आस्था का संगम वीर बंबु मेला, जहां पूरी होती है मुराद

इटारसी, 6 मार्च, नजदीकी ग्राम रामपुर में शुरुवार को 100 वर्षों से चली आ रही वीर बंबु में लेकर परंपरा के रूप में लेकर आयोजन किया गया। फाल्गुन मास की तृतीया तिथि पर लगने वाले मेले की अपनी एक कहानी है जहां एक बुजुर्ग एक खंबे पर चढ़कर करतब दिखाता है। ऐसी मान्यता है कि वीर बंबु सभी की मुराद पूरी करते हैं इसलिए हर साल श्रद्धालुओं की भारी भीड़ जमा होती है। शहर से लगभग 20 किलोमीटर दूर स्थित रामपुर गांव में हर वर्ष फाल्गुन मास की तृतीया तिथि पर वीर बंबु मेले का आयोजन किया जाता है। गांव के वरिष्ठ अरविंद तिवारी ने बताया कि मेले का आयोजन लगभग 100 वर्षों से किया जा रहा है गांव के देवता के प्रतीकात्मक रूप में बाजार में एक खंबा स्थापित किया गया है। हर वर्ष फाल्गुन मास की तृतीया तिथि पर गांव के जसमन कहार को बाबा शरीर में आते हैं। पूजा पाठ के पश्चात बाबा लगभग 25 फीट ऊंचे खंबे पर चढ़ते हैं और तीन बार उल्टे उलटी दिशा में तथा दो बार सीधी दिशा में खंबे को घुमाया जाता है। ऐसी मानता है कि इस विधि से गांव में किसी भी प्रकार की बुरी बला रोग बीमारी दूर रहेगी। मेले



को परंपरा पिछले 100 साल से लगातार चली आ रही है मेले आनंद लेने रामपुर पहुंचने हैं। शुरुवार को बाजार में मेले के चलते भारी भीड़ देखी गई।

## युवक, युवती ने चंद मिनटों के अंतराल से मौत को लगाया गले

नवभारत समाचार सेवा इटारसी, 6 मार्च, गुरा थाना क्षेत्र अंतर्गत आने वाले ग्राम कोठा में रहने वाले एक युवक और युवती अज्ञात कारणों के चलते चंद मिनटों के अंतराल में मौत को गले लगा लिया। मामले की जानकारी लगते ही मौके पर पहुंचे पुलिस अधिकारियों द्वारा दोनों के शव को पीएम के लिए भेजा गया। शुरुवाती जांच में दोनों की मौत वजह प्रेम प्रसंग बताई जा रही है। गुरा थाना क्षेत्र अंतर्गत आने वाले ग्राम कोठा में रहने वाले भगवती उर्दे के पुत्र प्रताप ने बुधवार को अपने घर में रखा जहरीला पदार्थ खा लिया। घटना की जानकारी लगते ही परिजनों द्वारा उसे उपचार के लिए अस्पताल ले जाया जा रहा था तभी उसकी मौत हो गई। युवक की मौत से परिनज और मोहल्ले वाले मातम में थे।

इसी बीच युवक की मौत कि जानकारी लगने के बाद इसके पड़ोस में रहने वाली एक नाबालिग किशोरी ने घर में फांसी लगाकर मौत को गले लगा लिया। किशोरी को फंदे पर झूलता देखा परिजनों ने तत्काल इसकी सूचना पुलिस को दी मामले की जानकारी लगते ही गुरा पुलिस की टीम मौके पर पहुंची और किशोरी को फंदे से नीचे उतरवाया। पुलिस द्वारा दोनों के सबको पोस्टमार्टम के लिए अस्पताल भेजा गया। पुलिस के अनुसार दोनों के पास से कोई सुसाइड नोट भी मिला है। फिलहाल मामले में पुलिस ने मार्ग कायम कर जांच में लिया।

## नाबालिग किशोरी ने दिया बालक को जन्म

इटारसी। शहर के डॉक्टर श्यामा प्रसाद मुखर्जी सरकारी अस्पताल में दुष्कर से पीड़ित नाबालिग किशोरी ने एक बालक को जन्म दिया। चिकित्सकों के अनुसार जच्चा और बच्चा दोनों स्वस्थ हैं इस मामले में पुलिस ने केसला ब्लॉक के एक युवक को आरोपी बनाया है। थाना प्रभारी गौरव बुंदेला ने बताया कि पीड़िता बैतूल जिले की रहने वाली है। उसका केसला निवासी एक युवक से 2 वर्ष से प्रेम प्रसंग चल रहा था जिसके चलते वह उसके साथ रह रही थी। पीड़िता के गर्भवती होने पर उपचार के लिए सरकारी अस्पताल में भर्ती कराया गया था, जहां उसने एक बालक को जन्म दिया। पुलिस के अनुसार मामला बैतूल जिले की शाहपुर थाने का है इसलिए डायरी शाहपुर भेजी जाएगी।

## बच्चों को अकेला छोड़कर माता पिता गए थे खाना लेने

इटारसी, 6 मार्च जबलपुर निवासी एक दंपति अपने बच्चों को स्टेशन पर छोड़कर खाना लेने गए थे। माता पिता के नहीं आने पर बच्चे रोने लगे इसी दौरान आरपीएफ कर्मी द्वारा बच्चों के माता पिता की तलाश की गई। ड्यूटी में तैनात आरपीएफ महिला आर. वंदना एवं प्र.आर. असलम जावेद को प्लेटफार्म नंबर 6/7 पर समय लगभग तीन नाबालिग बच्चे रोते बिलखते हुए दिखाई दिए। उनके पास जाकर पूछने पर बताया कि उनके माता-पिता खाना लेने गए हैं काफी देर हो गई है अभी तक आए नहीं हैं, बाद इंतजार करने पर परिजनों के नहीं आने पर बच्चों को पोस्ट पर लेकर आए। स्टाफ द्वारा कैमरे के माध्यम से चेक करने पर पता चला कि इनके माता पिता इनको प्लेटफार्म नंबर 6-7 पर छोड़कर स्टेशन के बाहर जाते हुए दिखाई दिए। स्टाफ द्वारा प्लेटफार्म तथा स्टेशन के बाहर के एरिया में बच्चों के माता-पिता को तलाश कर बच्चों को माता-पिता के हवाले किया। उन्होंने बताया कि वह बच्चों के लिए खाना लाने के लिए उन्हें अकेला छोड़कर दोनों बाहर चले गए थे।

## 15 लाख कीमत के फोन मालिकों को लौटाए



हरदा, 6 मार्च साइबर पुलिस ने जिले के लोगों के गुम हुए 98 मोबाइल फोन बरामद करने में सफलता हासिल की है। इन मोबाइलों की अनुमानित कीमत लगभग 15 लाख रुपए है। इन्हें आज पुलिस अधीक्षक शशांक, अतिरिक्त पुलिस अधीक्षक अमित कुमार मिश्रा और एसडीओपी टिमरकी आकांक्षा तलवा ने उनके मालिकों को लौटाया इन मोबाइलों के गुम होने की रिपोर्ट आवेदकों ने पिछले कुछ समय में संबंधित

थानों में दर्ज कराई थी। मोबाइल वापस मिलने पर आवेदक एसपी कार्यालय में उपस्थित हुए थे, जहां उन्हें सूचना देकर बुलाया गया था। मोबाइल खोजने में साइबर सेल की महत्वपूर्ण भूमिका रही। एसपी शशांक ने बताया कि साइबर सेल प्रभारी आरएस तिवारी, सुबेदार उमेश ठाकुर, आरक्षक कमलेश सिंह परिहार, मनोज दोहरे और लोकेश सातपुरे की कड़ी मेहनत से सीईआईआर पोर्टल और तकनीकी सहायता

## छह मोबाइल मालिकों को सुपुर्द किये गुम मोबाइल

पिपरिया, 6 मार्च क्षेत्र में गुम हुये मोबाइल फोन की शिकायत आवेदकों द्वारा सीईआईआर पोर्टल पर दर्ज कराई गई थी, गुम हुये मोबाइल फोन की जानकारी मिलने पर गुम मोबाइल की घटनाओं की जांच हेतु टी आई गिरीश त्रिपाठी के नेतृत्व में टीम गठित की गई। भारत सरकार के द्वारा पोर्टल संचालित किया गया है जो एक केंद्रीकृत प्रणाली है पोर्टल के माध्यम से खोये एवं चोरी हुये मोबाइल फोन को ट्रैक एवं ब्लाक करने में मदद मिलती है, थाना पिपरिया में गुम हुये मोबाइल की शिकायत प्राप्त हुई थी जिनको एडवोकेट पोर्टल पर दर्ज की गई थी का उपयोग कर इन मोबाइलों को जिले के साथ-साथ अन्य राज्यों

जिनमें से पोर्टल की मदद से 06 गुम मोबाइल को ट्रैक किया जाकर प्राप्त किया गया। मोबाइल को बरामद कर 04 मोबाइल मालिकों को सुपुर्द किये गये है। कुल 06 मोबाइल कीमती 1.3 लाख रूपये के उनके मालिकों को वापस किये गये है। अब तक पिपरिया पुलिस द्वारा पोर्टल की मदद से 17 मोबाइल रिकवर किये जाकर 15 मोबाइल मालिकों को दिये गए है 02 मोबाइल मालिक आने पर उन्हे सुपुर्द किये जावेगे टी आई गिरीश त्रिपाठी, प्र.आर. अरुण जुदेव, आरक्षक मोहसीन खान, प्रतुल विश्वकर्मा सहित टीम ने अतिव्यक्त किया। से भी बरामद किया गया।

## प्रतिभूति कागज कारखाना नर्मदापुरम में राष्ट्रीय संरक्षा सप्ताह का आरंभ

नर्मदापुरम, 6 मार्च प्रतिभूति कागज कारखाना, मे 55 वॉ राष्ट्रीय संरक्षा सप्ताह का शुभारंभ किया गया। एसपीएम के डीजीएम (जनसंपर्क/राभा) ने जानकारी देते हुए बताया कि इस कार्यक्रम का शुभारंभ इकाई प्रमुख वेंकटेश कुमार, मुख्य महाप्रबंधक एवं गणमान्य अधिकारियों द्वारा दीप प्रजलित कर किया गया। मुख्य महाप्रबंधक महोदय ने अपने संबोधन में इस वर्ष की थीम के अनुरूप कारखाने में उन्नत सुरक्षा के लिए लोगों को संलग्न करने, शिक्षित कर सशक्त बनाने पर जोर दिया। मुख्य महाप्रबंधक ने कार्य स्थलों में सुरक्षा को सर्वोच्च प्राथमिकता देने और कार्य के दौरान अनिवार्य व्यक्तिगत सुरक्षा उपकरणों का उपयोग एवं निर्धारित सुरक्षा नियमों का पालन अनिवार्य रूप से करने के कहा। आगे उन्होंने कहा कि कार्य स्थल को सुरक्षित बनाने हेतु सभी आवश्यक कदम उठाये जावे।